



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

គោលនយោបាយជាតិ

ស្តីពី

ការអភិវឌ្ឍវិស័យអប់រំកាយនិងកីឡា

បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ
នាថ្ងៃទី៦ ខែវិច្ឆិកា ឆ្នាំ២០១៥

រៀបចំដោយ ក្រសួងអប់រំ យុវជន និងកីឡា



មាតិកា

- ១_ សេចក្តីផ្តើម ១
- ២_ ចក្ខុវិស័យ ២
- ៣_ គោលបំណង ២
- ៤_ គោលដៅ ២
- ៥_ យុទ្ធសាស្ត្រ ២
 - ៥.១_ អភិវឌ្ឍក្របខ័ណ្ឌច្បាប់និងយន្តការ..... ២
 - ៥.២_ លើកកម្ពស់ការអប់រំ ការបណ្តុះបណ្តាល និងការអភិវឌ្ឍសមត្ថភាព ២
 - ៥.៣_ លើកកម្ពស់សមភាពយេនឌ័រ..... ៣
 - ៥.៤_ អភិវឌ្ឍកីឡាជនពិការ ៣
 - ៥.៥_ អភិវឌ្ឍហេដ្ឋារចនាសម្ព័ន្ធនិងសម្ភាររូបវន្ត..... ៣
 - ៥.៦_ ស្រាវជ្រាវនិងចងក្រងឯកសារ ៣
 - ៥.៧_ ការពារតម្លៃសីលធម៌ការអប់រំកាយនិងកីឡាសម្រាប់ទាំងអស់គ្នា ៤
 - ៥.៨_ ពង្រឹងប្រព័ន្ធព័ត៌មាននិងប្រព័ន្ធផ្សព្វផ្សាយ..... ៤
 - ៥.៩_ ពង្រឹងតួនាទីរបស់អង្គការរដ្ឋកីឡានិងអង្គការសង្គមកីឡា ៤
 - ៥.១០_ កែសម្រួលនិងពង្រឹងរចនាសម្ព័ន្ធនៃការប្រកួត ៤
 - ៥.១១_ ពង្រឹងសហប្រតិបត្តិការអន្តរជាតិ ៥
 - ៥.១២_ លើកកម្ពស់ឧស្សាហកម្មកីឡា ៥
 - ៥.១៣_ ទប់ស្កាត់ភាពអសកម្មក្នុងសង្គម..... ៥
- ៦_ ផែនការសកម្មភាព ៦
 - ៦.១_ ការបង្កើតយន្តការ..... ៦
 - ៦.២_ ការបង្កើតក្របខ័ណ្ឌគតិយុត្ត ៦
 - ៦.៣_ ការគាំទ្រហិរញ្ញវត្ថុ..... ៦
 - ៦.៤_ ការបណ្តុះបណ្តាលធនធានមនុស្ស..... ៦
 - ៦.៥_ ដំណើរការអនុវត្តគម្រោង ៧
- ៧_ ការតាមដានត្រួតពិនិត្យនិងការវាយតម្លៃ ៧
- ៨_ សេចក្តីសន្និដ្ឋាន ៧

សន្តានុក្រម



១- សេចក្តីផ្តើម

ការហ្វឹកហាត់អប់រំកាយនិងកីឡា គឺជាសិទ្ធិមូលដ្ឋានសម្រាប់ទាំងអស់គ្នា។ ជាទូទៅ ការអប់រំកាយនិងកីឡាជាធាតុសំខាន់នៃការអប់រំពេញមួយជីវិតនៅក្នុងប្រព័ន្ធអប់រំ។ ការអប់រំ កាយនិងកីឡាធានាអភិវឌ្ឍនិងរក្សាការពារកម្លាំងកាយ បញ្ញា ស្មារតី និងសីលធម៌របស់ មនុស្សលោក។

ព្រះរាជាណាចក្រកម្ពុជាយកចិត្តទុកដាក់ដល់វិស័យអប់រំកាយនិងកីឡា សំដៅលើក កម្ពស់សុខភាពនិងសុខុមាលភាពរបស់ប្រជាជនគ្រប់រូប។

រាជរដ្ឋាភិបាលរៀបចំឱ្យមានបរិស្ថានល្អ ខ្យល់អាកាសបរិសុទ្ធ មានឧទ្យានបៃតង និង ទីធ្លាសម្រាប់លំហាត់ប្រាណនិងកីឡា ដើម្បីទ្រទ្រង់សុខភាពនិងសុខុមាលភាពប្រជាជនទាំងផ្លូវ កាយទាំងផ្លូវចិត្ត។

ការអប់រំកាយនិងកីឡាជាសមាសភាគមួយនៃវិស័យអប់រំ ដែលជាមធ្យោបាយហាត់ពត់ រាងកាយនិងបញ្ញាស្មារតីរបស់មនុស្សឱ្យមានការលូតលាស់ល្អ រក្សាកម្លាំងមាំមួននិងមាន សុខភាពល្អ។ ប្រការនេះជួយកសាងធនធានមនុស្សឱ្យក្លាយជាពលរដ្ឋល្អ រួមចំណែកកសាង និងការពារជាតិមាតុភូមិ។

ចក្ខុវិស័យនៃការកសាងសង្គមកម្ពុជាមួយដែលមានសន្តិភាព ស្ថិរភាពនយោបាយ សន្តិសុខ និងសណ្តាប់ធ្នាប់សង្គម មានការអភិវឌ្ឍប្រកបដោយចីរភាពនិងសមធម៌ ទាមទារឱ្យ ប្រជាជនមានចំណេះដឹងខ្ពស់ វប្បធម៌ជ្រៅជ្រះ ជីវភាពសមរម្យ និងមានការរស់នៅប្រកប ដោយសុខដុមរមនាទាំងក្នុងសង្គមជាតិ ទាំងក្នុងក្រុមគ្រួសារ ប្រកបដោយនិរន្តរភាព។ ការប្រកួតកីឡាបានជំរុញឱ្យប្រទេសនីមួយៗដាក់ទុនវិនិយោគដើម្បីលើកកម្ពស់និងអភិវឌ្ឍ គុណផលកីឡានៃវិញ្ញាសាដែលមានសក្តានុពលសំដៅទទួលបានជោគជ័យក្នុងការប្រកួត ជាអន្តរជាតិ។ ប្រការនេះបានជួយលើកតម្កើងអត្តសញ្ញាណជាតិនិងកិត្យានុភាពជាតិ។

តាមស្មារតីនេះ វិស័យអប់រំកាយនិងកីឡាបានរួមចំណែកលើកកម្ពស់សុខភាពនិង សុខុមាលភាពរបស់សិស្ស និស្សិត និងប្រជាជនគ្រប់រូប និងបានកាត់បន្ថយភាពអសកម្ម ផ្សេងៗក្នុងសង្គម ជាអាទិ៍ការប្រើប្រាស់គ្រឿងញៀន។

អនុលោមតាមមាត្រា៦៥នៃរដ្ឋធម្មនុញ្ញព្រះរាជាណាចក្រកម្ពុជាដែលចែងថា "រដ្ឋយកចិត្ត ទុកដាក់ដល់វិស័យអប់រំកាយនិងកីឡា ដែលជាសុខុមាលភាពរបស់ប្រជាពលរដ្ឋខ្មែរគ្រប់រូប" យុទ្ធសាស្ត្រចតុកោណរបស់រាជរដ្ឋាភិបាល ច្បាប់ស្តីពីការអប់រំ ផែនការយុទ្ធសាស្ត្រអភិវឌ្ឍ ជាតិ គោលដៅអភិវឌ្ឍសហស្សវត្សរ៍កម្ពុជា ផែនការយុទ្ធសាស្ត្រវិស័យអប់រំ និងឯកសារ អន្តរជាតិពាក់ព័ន្ធនានា និងដើម្បីឆ្លើយតបទៅនឹងការរីកចម្រើនរបស់វិស័យអប់រំកាយនិងកីឡា រាជរដ្ឋាភិបាលកម្ពុជាបានរៀបចំគោលនយោបាយជាតិស្តីពីការអភិវឌ្ឍវិស័យអប់រំកាយនិង កីឡា សំដៅកសាងធនធានមនុស្សឱ្យមានសុខភាពល្អ សមត្ថភាពនិងសីលធម៌ខ្ពស់ សមស្រប តាមបរិបទកម្ពុជា រួមចំណែកអភិវឌ្ឍប្រទេសជាតិប្រកបដោយនិរន្តរភាព។



២_ ចក្ខុវិស័យ

កសាងមនុស្សគ្រប់រូបឱ្យមានសុខភាពនិងសុខុមាលភាពល្អ កាយសម្បទាមាំមួន ឆន្ទៈ មោះមុត អំណត់ព្យាយាម វិន័យ ស្មារតីក្រុម គំនិតច្នៃប្រឌិត និងមានការតស៊ូស្វិតស្វាញ សំដៅដណ្តើមបានលទ្ធផលល្អប្រសើរក្នុងការប្រកួតកីឡាលើឆាកអន្តរជាតិនិងមានជីវភាពរស់នៅប្រកបដោយសុខដុមរមនា។

៣_ គោលបំណង

គោលនយោបាយជាតិនេះមានគោលបំណងលើកកម្ពស់សិទ្ធិ ឱកាស និងបណ្តុះបណ្តាលអប់រំកាយនិងកីឡាដល់ប្រជាជនគ្រប់រូប។

៤_ គោលដៅ

- ៤.១_ អភិវឌ្ឍកីឡាសម្រាប់ទាំងអស់គ្នា។
- ៤.២_ អភិវឌ្ឍវិស័យអប់រំកាយនិងកីឡានៅគ្រប់គ្រឹះស្ថានសិក្សានិងសហគមន៍។
- ៤.៣_ អភិរក្សនិងអភិវឌ្ឍកីឡាគ្រប់ប្រភេទ។
- ៤.៤_ អភិវឌ្ឍកីឡាកម្រិតខ្ពស់។
- ៤.៥_ អភិវឌ្ឍឧស្សាហកម្មកីឡា។

៥_ យុទ្ធសាស្ត្រ

ដើម្បីសម្រេចគោលបំណងនិងគោលដៅខាងលើ យុទ្ធសាស្ត្រសំខាន់ៗមានដូចខាងក្រោម៖

៥.១_ អភិវឌ្ឍក្របខ័ណ្ឌច្បាប់និងយន្តការ

- រៀបចំលិខិតបទដ្ឋានគតិយុត្តនិងយន្តការនានាដើម្បីគាំទ្រគោលនយោបាយឱ្យមានប្រសិទ្ធភាព ដោយកំណត់ឱ្យមានកិច្ចសហការនិងភារកិច្ចរបស់ភាគីពាក់ព័ន្ធសំខាន់ៗ
- ធ្វើឱ្យប្រសើរឡើងនិងពន្លឿនការអនុវត្តគោលនយោបាយជាតិ ក្របខ័ណ្ឌច្បាប់យន្តការពាក់ព័ន្ធនានាដែលមានស្រាប់និងយន្តការថ្មីៗ
- កសាងផែនការសកម្មភាពជាតិស្តីពីការអភិវឌ្ឍវិស័យអប់រំកាយនិងកីឡានានា ដោយមានសកម្មភាពជាក់លាក់ ពេលវេលា ធនធាន និងក្រសួង ស្ថាប័នទទួលខុសត្រូវ។

៥.២_ លើកកម្ពស់ការអប់រំ ការបណ្តុះបណ្តាល និងការអភិវឌ្ឍសមត្ថភាព

- ពង្រឹងសមត្ថភាពនិងប្រសិទ្ធភាពវិទ្យាស្ថានជាតិអប់រំកាយនិងកីឡានិងមជ្ឈមណ្ឌលជាតិហ្វឹកហ្វឺនកីឡា
- លើកកម្ពស់សមត្ថភាពអង្គការសង្គមកីឡា រួមមានសហព័ន្ធកីឡាជាតិគ្រប់ប្រភេទនិងគណៈកម្មាធិការកីឡាជាតិនានា
- ជំរុញការអប់រំ ការបណ្តុះបណ្តាល និងការអភិវឌ្ឍធនធានមនុស្សឱ្យមានគុណភាព



- ធានាផ្តល់សេវាសម្រាប់ហ្វឹកហ្វឺនកីឡាករកម្រិតខ្ពស់នៅក្នុងនិងនៅក្រៅប្រទេស ឱ្យមានគុណផលខ្ពស់
- អភិវឌ្ឍការងារអប់រំកាយនិងកីឡាក្នុងជួរសិស្ស និស្សិត និងមហាជន
- បំផុសនិងពង្រីកសកម្មភាពកីឡាគ្រប់ប្រភេទ ទាំងកីឡាកម្រិតខ្ពស់ ទាំងកីឡា ប្រពៃណី ដែលមានរចនាសម្ព័ន្ធថ្នាក់ជាតិនិងថ្នាក់ក្រោមជាតិ
- បញ្ចូលមុខវិជ្ជាអប់រំកាយនិងកីឡានៅក្នុងកម្មវិធីសិក្សាគ្រប់កម្រិត
- រៀបចំកម្មវិធីជ្រើសរើសយុវជន ដែលមានឧបនិស្ស័យខ្ពស់ដើម្បីជាថ្នាក់អភិវឌ្ឍ កីឡាកម្រិតខ្ពស់
- ផ្តល់កាលានុវត្តភាពការងារដល់កីឡាករផ្ទេម។

៥.៣. លើកកម្ពស់សមត្ថភាពយេនឌ័រ

- ជំរុញនិងលើកទឹកចិត្តទាំងអស់គ្នាឱ្យចូលរួមក្នុងសកម្មភាពកីឡា ជាពិសេស ស្ត្រី
- ផ្តល់កាលានុវត្តភាពដល់ស្ត្រីដើម្បីឱ្យស្ត្រីក្លាយជាកីឡាករផ្ទេមតំណាងជាតិ
- បង្កើនសមាមាត្រស្ត្រីក្នុងការចូលរួមដឹកនាំក្នុងវិស័យកីឡា
- អភិវឌ្ឍស្ត្រីឱ្យក្លាយជាគ្រូបង្វឹក អាជ្ញាកណ្តាល ចៅក្រម និងជំនាញផ្សេងទៀត។

៥.៤. អភិវឌ្ឍកីឡាជនពិការ

- អភិវឌ្ឍរចនាសម្ព័ន្ធគ្រប់គ្រងកីឡាជនពិការក្នុងស្ថាប័នអប់រំ ស្ថាប័នសង្គមកិច្ច ស្ថាប័នសុខាភិបាល និងស្ថាប័នពាក់ព័ន្ធផ្សេងៗទៀត
- ជំរុញនិងលើកទឹកចិត្តការអភិវឌ្ឍកីឡាជនពិការគ្រប់ប្រភេទ
- ផ្តល់ឱកាសដល់ជនពិការឱ្យចូលរួមដឹកនាំក្នុងវិស័យកីឡា។

៥.៥. អភិវឌ្ឍហេដ្ឋារចនាសម្ព័ន្ធនិងសម្ភារៈរូបវន្ត

- ជំរុញការប្រើប្រាស់និងការគ្រប់គ្រងហេដ្ឋារចនាសម្ព័ន្ធអប់រំកាយនិងកីឡាឱ្យអស់ លទ្ធភាពនៅគ្រប់លំដាប់ថ្នាក់
- អភិវឌ្ឍហេដ្ឋារចនាសម្ព័ន្ធអប់រំកាយនិងកីឡាគ្រប់ប្រភេទ គ្រប់កម្រិត ឱ្យមាន ស្តង់ដារច្បាស់លាស់និងប្រកបដោយបរិស្ថានល្អបរិសុទ្ធ
- កសាងផែនការអភិវឌ្ឍហេដ្ឋារចនាសម្ព័ន្ធអប់រំកាយនិងកីឡារយៈពេលវែងទាំង នៅថ្នាក់ជាតិ ទាំងនៅថ្នាក់ក្រោមជាតិ
- លើកទឹកចិត្តការផលិតសម្ភារៈកីឡានៅក្នុងប្រទេស។

៥.៦. ស្រាវជ្រាវនិងចងក្រងឯកសារ

- ស្រាវជ្រាវនិងចងក្រងឯកសារវិទ្យាសាស្ត្រនិងវេជ្ជសាស្ត្រអប់រំកាយនិងកីឡា ដើម្បីអភិវឌ្ឍវិស័យអប់រំកាយនិងកីឡាគ្រប់ប្រភេទ
- ស្រាវជ្រាវនិងចងក្រងឯកសារដើម្បីអភិរក្សនិងអភិវឌ្ឍកីឡាប្រពៃណី



- ចងក្រងឯកសារ រៀបចំកម្មវិធីសិក្សា ស្រាវជ្រាវ អភិវឌ្ឍវិធានការគ្រប់គ្រង ទិន្នន័យ អប់រំបណ្តុះបណ្តាលមន្ត្រីជំនាញប្រឆាំងនឹងការប្រើប្រាស់ដូប៉ាក្នុងវិស័យ កីឡា។

៥.៧. ការពារតម្លៃសីលធម៌ការអប់រំកាយនិងកីឡាសម្រាប់ទាំងអស់គ្នា

- លុបបំបាត់បាតុភាពរំលោភបំពាន ដូចជាអំពើហិង្សា ការប្រើប្រាស់ដូប៉ា អំពើពុករលួយ និងការធ្វើពាណិជ្ជកម្មខុសច្បាប់
- លើកកម្ពស់និងផ្សព្វផ្សាយក្រមសីលធម៌កីឡា
- បញ្ចូលសកម្មភាពអប់រំស្តីពីតម្លៃសីលធម៌កីឡាទៅក្នុងកម្មវិធីសិក្សា
- ផ្សារភ្ជាប់ទំនាក់ទំនងរវាងកីឡា សង្គម និងវប្បធម៌។

៥.៨. ពង្រឹងប្រព័ន្ធព័ត៌មាននិងប្រព័ន្ធផ្សព្វផ្សាយ

- ផ្តល់សិទ្ធិសេរីភាពក្នុងការផ្សព្វផ្សាយព័ត៌មានអប់រំកាយនិងកីឡា ដោយត្រូវមានមនសិការទទួលខុសត្រូវខ្ពស់ចំពោះសង្គម
- ពង្រឹងទំនាក់ទំនងរវាងប្រព័ន្ធផ្សព្វផ្សាយនិងអ្នកឯកទេសអប់រំកាយនិងកីឡា ឱ្យមានការជឿទុកចិត្តគ្នា
- បណ្តុះបណ្តាលភ្នាក់ងារផ្សព្វផ្សាយអំពីសមាសភាគផ្សេងៗនៃអប់រំកាយនិងកីឡា។

៥.៩. ពង្រឹងតួនាទីរបស់អង្គការរដ្ឋកីឡានិងអង្គការសង្គមកីឡា

- ជំរុញអាជ្ញាធរគ្រប់លំដាប់ថ្នាក់ឱ្យចូលរួមលើកកម្ពស់ការងារអប់រំកាយនិងកីឡា
- ពង្រឹងការអនុវត្តនិងការត្រួតពិនិត្យលិខិតបទដ្ឋានគតិយុត្តដើម្បីមានវិធានការលើកទឹកចិត្ត
- អនុម័តវិធានសារពើពន្ធ ដើម្បីលើកទឹកចិត្តការអនុវត្តសកម្មភាពខាងលើ
- លើកទឹកចិត្តប្រជាជនឱ្យចូលរួមក្នុងសកម្មភាពកីឡាសម្រាប់ទាំងអស់គ្នាដើម្បីកសាងសុខុមាលភាពជាតិទាំងមូល
- លើកទឹកចិត្តការចូលរួមពីវិស័យឯកជនក្នុងការអភិវឌ្ឍវិស័យអប់រំកាយនិងកីឡា
- លើកកម្ពស់សមត្ថភាពអង្គការសង្គមកីឡា រួមមានសហព័ន្ធកីឡាជាតិគ្រប់ប្រភេទនិងគណៈកម្មាធិការកីឡាជាតិនានា ដោយផ្តល់ស្វ័យភាពការងារនិងការគាំទ្រផ្នែកហិរញ្ញវត្ថុ។

៥.១០. កែសម្រួលនិងពង្រឹងបេសសម្ព័ន្ធនៃការប្រកួត

- បង្កើតព្រឹត្តិការណ៍នៃការប្រកួតល្បែងកីឡាជាតិ
- ធ្វើប្រតិភូកម្មការប្រកួតកីឡាជើងឯកជាតិទៅសហព័ន្ធកីឡាជាតិ



- សហការជាមួយសហព័ន្ធកីឡាសិស្ស និងស្សិតកម្ពុជា រៀបចំការប្រកួតកីឡាថ្នាក់ជាតិសិស្ស និងស្សិត
- ផ្តល់ឱកាសដល់សហព័ន្ធកីឡាជាតិធ្វើជាម្ចាស់ផ្ទះក្នុងការរៀបចំការប្រកួតជាលក្ខណៈអន្តរជាតិ
- ត្រៀមលក្ខណៈធ្វើជាម្ចាស់ផ្ទះសម្រាប់ការប្រកួតកីឡាស៊ីហ្គេម។

៥.១១. ពង្រឹងសហប្រតិបត្តិការអន្តរជាតិ

- ធានាឱ្យមានតំណាងរាជរដ្ឋាភិបាល អង្គការជាតិនិងអន្តរជាតិ ក្នុងកិច្ចសហប្រតិបត្តិការទ្វេភាគីនិងពហុភាគី
- ធានាផលប្រយោជន៍ទៅវិញទៅមកដែលជាភាសាសកលនៃវិស័យអប់រំកាយនិងកីឡា
- ពង្រឹងសន្តិភាព មិត្តភាព សាមគ្គីភាព និងការគោរពគ្នាទៅវិញទៅមកតាមរយៈសកម្មភាពអប់រំកាយនិងកីឡា ដើម្បីរួមវិភាគទានបង្កបរិយាកាសដោះស្រាយបញ្ហាអន្តរជាតិ
- ជំរុញកិច្ចសហប្រតិបត្តិការជិតស្និទ្ធរវាងភ្នាក់ងារជាតិនិងភ្នាក់ងារអន្តរជាតិដោយឈរលើមូលដ្ឋានទទួលស្គាល់សមត្ថភាពជំនាញរៀងៗខ្លួន ដើម្បីរួមចំណែកអភិវឌ្ឍវិស័យអប់រំកាយនិងកីឡាទូទាំងពិភពលោក
- អនុវត្តផែនការសកម្មភាពកីឡានៅក្នុងសហគមន៍សង្គមវប្បធម៌អាស៊ាន។

៥.១២. លើកកម្ពស់ឧស្សាហកម្មកីឡា

- លើកកម្ពស់ការធ្វើវិនិយោគលើវិស័យអប់រំកាយនិងកីឡា
- ផ្តល់អាជ្ញាបណ្ណផលិតសម្ភារៈនិងបរិក្ខារកីឡាគ្រប់ប្រភេទដែលបម្រើឱ្យទីផ្សារកីឡា
- លើកកម្ពស់ចលនូបត្ថម្ភនិងសិទ្ធិភ្នាក់ងារផ្សព្វផ្សាយព្រឹត្តិការណ៍កីឡា។

៥.១៣. ទប់ស្កាត់ការអសកម្មក្នុងសង្គម

- ជំរុញសកម្មភាពអប់រំកាយនិងកីឡា ដើម្បីគាំទ្រគោលនយោបាយភូមិ ឃុំមានសុវត្ថិភាព
- កសាងវប្បធម៌អប់រំកាយនិងកីឡាដើម្បីបង្កើតសាមគ្គីភាពក្នុងគ្រួសារ សហគមន៍និងប្រទេសជាតិ
- លើកកម្ពស់ការចូលរួមរបស់យុវជនក្នុងសកម្មភាពអប់រំកាយនិងកីឡា ដើម្បីរួមចំណែកអភិវឌ្ឍលើផ្នែកសុខភាពរាងកាយ បញ្ញា និងស្មារតី
- ជំរុញនិងលើកកម្ពស់វិស័យអប់រំកាយនិងកីឡានៅក្នុងមជ្ឈមណ្ឌលស្ពាន់នីតិសម្បទា ដើម្បីព្យាបាលនិងបន្ស៊ាបគ្រឿងញៀន មុននឹងធ្វើសមាហរណកម្មចូលក្នុងសង្គម។



៦_ ផែនការសកម្មភាព

៦.១_ ការបង្កើតយន្តការ

- ធ្វើបច្ចុប្បន្នភាពសមាសភាពក្រុមប្រឹក្សាភិបាលកម្ពុជា
- កែសម្រួលនិងពង្រឹងយន្តការដែលជាវិធានសម្ព័ន្ធគ្រប់គ្រងកីឡានៅថ្នាក់ជាតិ និងថ្នាក់ក្រោមជាតិ
- បង្កើតមជ្ឈមណ្ឌលហ្វឹកហ្វឺនកីឡាតាមភូមិភាគនិងសាលាឧបនិស្ស័យកីឡា
- កែសម្រួលនិងពង្រឹងយន្តការអង្គការសង្គមកីឡា គណៈកម្មាធិការកីឡាជាតិ សហព័ន្ធកីឡាជាតិ
- បង្កើតគណៈកម្មការទ្រទ្រង់កីឡារាជធានី ខេត្ត សមាគមកីឡា និងក្លឹបកីឡា
- កសាងនិងពង្រឹងអង្គការសង្គមវិជ្ជាជីវៈកីឡាក្នុងជួរសិស្ស និស្សិត ក្នុងវិស័យ យោធា វិស័យនគរបាល និងមហាជន។

៦.២_ ការបង្កើតក្របខ័ណ្ឌគតិយុត្ត

- ក្រុមប្រឹក្សាភិបាលកម្ពុជាស្ថិតនៅក្រោមការដឹកនាំរបស់នាយករដ្ឋមន្ត្រី
- ការរៀបចំនិងការប្រព្រឹត្តទៅរបស់ក្រុមប្រឹក្សាភិបាលកម្ពុជាត្រូវកំណត់ដោយ ព្រះរាជក្រឹត្យ
- ការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃក្រុមប្រឹក្សាភិបាលកម្ពុជា ត្រូវកំណត់ដោយអនុក្រឹត្យ
- ក្រសួងទទួលបន្ទុកកីឡាត្រូវចេញសេចក្តីសម្រេចកំណត់បែបបទស្តីពី ការបង្កើតនិងការគ្រប់គ្រងអង្គការសង្គមកីឡា អង្គការសង្គមវិជ្ជាជីវៈកីឡា។

៦.៣_ ការគាំទ្រហិរញ្ញវត្ថុ

ដើម្បីអនុវត្តសកម្មភាពនៅក្នុងគោលនយោបាយជាតិស្តីពីការអភិវឌ្ឍវិស័យអប់រំ កាយនិងកីឡា ត្រូវប្រើថវិការបស់ក្រសួងទទួលបន្ទុកកីឡា មូលនិធិទ្រទ្រង់វិស័យកីឡា វិភាគទានពីវិស័យឯកជន ចលនូបត្ថម្ភកីឡា និងការងារទីផ្សារកីឡា ព្រមទាំងថវិកា មកពីប្រភពផ្សេងៗទៀត។

៦.៤_ ការបណ្តុះបណ្តាលធនធានមនុស្ស

ដើម្បីធានាប្រសិទ្ធភាពនៃការអនុវត្តគោលនយោបាយជាតិស្តីពីការអភិវឌ្ឍ វិស័យអប់រំកាយនិងកីឡា ត្រូវយកចិត្តទុកដាក់បណ្តុះបណ្តាលមន្ត្រីជំនាញខាងកីឡា គ្រូបង្វឹក អាជ្ញាកណ្តាល ចៅក្រម និងកីឡាករកម្រិតជាតិនិងអន្តរជាតិ តាមរយៈការ រៀបចំផែនការ ការបណ្តុះបណ្តាល ការស្រាវជ្រាវបច្ចេកទេសដែលពាក់ព័ន្ធនឹងការងារ អប់រំកាយនិងកីឡា។



៦.៥. ដំណើរការអនុវត្តគម្រោង

រៀបចំផែនការអភិវឌ្ឍវិស័យអប់រំកាយនិងកីឡា រយៈពេលខ្លី មធ្យម និងវែង ដោយមានការពិគ្រោះយោបល់ពីគ្រប់ដៃគូពាក់ព័ន្ធ ដើម្បីធានាប្រសិទ្ធភាពនៃការ អនុវត្តគោលនយោបាយ។ ផែនការនេះត្រូវបង្ហាញពីចក្ខុវិស័យរបស់រាជរដ្ឋាភិបាល កម្ពុជាក្នុងការអភិវឌ្ឍវិស័យអប់រំកាយនិងកីឡា និងត្រូវឆ្លើយតបទៅនឹងផែនការ យុទ្ធសាស្ត្រអភិវឌ្ឍជាតិ។ ផែនការនេះក៏ត្រូវអនុវត្តនៅក្នុងក្របខ័ណ្ឌកម្មវិធីនយោបាយ របស់រាជរដ្ឋាភិបាលផងដែរ។

៧. ការតាមដានត្រួតពិនិត្យនិងការវាយតម្លៃ

ដើម្បីឱ្យគោលនយោបាយនេះមានវិសាលភាពអនុវត្តស្របតាមបរិបទកម្ពុជា ចាំបាច់ ត្រូវមានប្រព័ន្ធតាមដានត្រួតពិនិត្យ វាយតម្លៃ ពិនិត្យឡើងវិញ និងលើកសំណើកែលម្អការអនុវត្ត ដោយផ្ដោតលើ៖

- ចំណុចដៅនិងយុទ្ធសាស្ត្រនៃគោលនយោបាយជាតិស្តីពីការអភិវឌ្ឍវិស័យអប់រំ កាយនិងកីឡា
- សូចនាករនៃផែនការជាតិស្តីពីការអភិវឌ្ឍវិស័យអប់រំកាយនិងកីឡា
- ការចូលរួមរបស់កីឡាករនិងសង្គម
- ផលប្រយោជន៍ដែលកីឡាករនិងប្រជាជនទទួលបានពីការអនុវត្តគោលនយោបាយ
- លទ្ធផលដែលទទួលបានធៀបទៅនឹងចំណុចដៅ។

៨. សេចក្តីសន្និដ្ឋាន

គោលនយោបាយជាតិស្តីពីការអភិវឌ្ឍវិស័យអប់រំកាយនិងកីឡា ជាទស្សនវិស័យថ្មី តម្រង់ទិសវិស័យអប់រំកាយនិងកីឡាជាតិ ឈានទៅរកការធ្វើទំនើបកម្ម ដើម្បីសុខភាព និងសុខុមាលភាពរបស់ប្រជាជនគ្រប់រូប រួមចំណែកកសាងនិងការពារជាតិមាតុភូមិ។

ការអនុវត្តគោលនយោបាយជាតិនេះ គឺសំដៅកែទម្រង់ការងារគ្រប់គ្រងដោយធ្វើសនិទាន កម្មគ្រប់សកម្មភាពអប់រំកាយនិងកីឡាឱ្យមានគុណភាពនិងប្រសិទ្ធភាពខ្ពស់។ វិស័យអប់រំ កាយនិងកីឡា អាចក្លាយជាមធ្យោបាយអភិវឌ្ឍសង្គម តាមរយៈការលើកកម្ពស់គុណភាពនិង សមត្ថភាពមន្ត្រីជំនាញកីឡា សំដៅកសាងគុណផលរបស់កីឡាករឱ្យមានកម្រិតខ្ពស់និង មាន សមត្ថភាពអាចទទួលបានជោគជ័យនៅគ្រប់វេទិកាប្រកួតកីឡាលើឆាកជាតិនិងអន្តរជាតិ។

រាជរដ្ឋាភិបាលសង្ឃឹមនិងជឿជាក់ថា ក្រសួង ស្ថាប័នពាក់ព័ន្ធ ដៃគូអភិវឌ្ឍ អង្គការជាតិ អង្គការអន្តរជាតិ សង្គមស៊ីវិល គ្រួសារ បុគ្គល នឹងចូលរួមចំណែកជំរុញផ្សព្វផ្សាយ អនុវត្ត និង គាំទ្រគោលនយោបាយជាតិស្តីពីការអភិវឌ្ឍវិស័យអប់រំកាយនិងកីឡាឱ្យបានជោគជ័យ។



សន្ទានុក្រម

កំណត់

សំដៅដល់សកម្មភាពប្រើប្រាស់លំហាត់ផ្នែកផ្លូវកាយនិងផ្លូវបញ្ញាក្នុង ទម្រង់នាំល្បែងឯកត្តជនឬនាំក្រុម ដែលមានគោលដៅប្រកួតប្រជែង ដណ្តើមជ័យជំនះ ហើយត្រូវមានធាតុបូនសំខាន់៖

- ត្រូវតែជាសកម្មភាពដែលអភិវឌ្ឍកាយសម្បទាមួយយ៉ាងតិចក្នុង ចំណោមកម្លាំង អំណត់ ល្បឿន ភាពទន់ភ្លន់ និងភាពប៉ិនប្រសប់
- ត្រូវតែមានបទបញ្ជាការប្រកួតតែមួយសម្រាប់ប្រភេទកីឡានីមួយៗ
- ត្រូវតែអនុវត្តភាគច្រើនលើសកលលោក ហើយឆ្ពោះទៅរកការប្រកួត
- ត្រូវតែមានសហព័ន្ធគ្រប់គ្រងឱ្យបានត្រឹមត្រូវ។

កំណត់អន្លើម

សំដៅដល់កីឡាករជើងឯកដែលបានចូលរួមប្រកួតជាផ្លូវការនៅថ្នាក់ ជាតិ ហើយទទួលបានគុណផលខ្ពស់ ទោះជាក្នុងវិញ្ញាសាឯកត្តជនឬក្នុង ប្រភេទកីឡាក្រុមក្តី។

កំណត់អម្រឹតជាតិ

សំដៅដល់កីឡាករក្នុងសហព័ន្ធកីឡាជាតិ ដែលមានអត្តសញ្ញាណ បណ្ណកីឡាត្រឹមត្រូវ ហើយដែលបានចូលរួមប្រកួតកីឡាថ្នាក់ជាតិ និង ទទួលបានគុណផលខ្ពស់ក្នុងការប្រកួត។

កំណត់អម្រឹតអន្តរជាតិ

សំដៅដល់កីឡាករតំណាងជាតិដែលចូលរួមប្រកួតនិងទទួល បានគុណផលល្អ ក្នុងការប្រកួតជាលក្ខណៈអន្តរជាតិ។

កំណត់អម្រឹតខ្ពស់

សំដៅដល់កីឡាដែលប្រទេសនីមួយៗកំណត់ទៅតាមគុណផល សម្រាប់ប្រកួតថ្នាក់អន្តរជាតិ និងត្រូវបានបញ្ចូលទៅក្នុងប្រភេទកីឡា អាជីព។

កំណត់ប្រពៃណី

សំដៅដល់កីឡាដែលកើតមកពីជំនាន់ដើម ហើយនៅមានអត្តិភាព ត្រូវ បានរក្សាទុកជាគោរដំណែលរហូតដល់បច្ចុប្បន្ន ដោយពុំទាន់ធ្វើទំនើប កម្មឱ្យទៅជាសហព័ន្ធកីឡាដែលមានសិទ្ធិគ្រប់គ្រាន់ក្នុងការចូលរួម ប្រកួតជាលក្ខណៈអន្តរជាតិនៅឡើយ។

កំណត់សម្រាប់ទាំងអស់គ្នា

សំដៅដល់ទស្សនវិជ្ជាទូលំទូលាយក្នុងការជំរុញលើកទឹកចិត្តឱ្យ មនុស្សគ្រប់វ័យចូលរួមក្នុងសកម្មភាពកីឡា ដើម្បីទទួលបានសុខភាព និងសុខុមាលភាព។

គុណផលកីឡា

សំដៅដល់លទ្ធផលជាវង្វាស់ឬជាពិន្ទុនៃការហាត់ហ្វឹកហ្វឺនីមួយៗការប្រកួត របស់កីឡាករឬក្រុមកីឡាដែលមានកត់ត្រាទុក(ជាឯកទត្តកម្ម) តាម លក្ខណៈបច្ចេកទេស។



គ្រូបង្វឹក

សំដៅដល់គ្រូដែលទទួលបានការបណ្តុះបណ្តាលថ្នាក់ជាតិឬអន្តរជាតិ ហើយទទួលបានបន្ទុកបង្ហាត់បង្រៀនប្រកួតដល់កីឡាករ កីឡាការិនីជា ឯកត្តជនឬក្នុងប្រភេទកីឡាជាក្រុម។

ចៅក្រម

សំដៅដល់មន្ត្រីកីឡាដែលទទួលបានការកិច្ចផ្តល់ពិន្ទុប្រកួតនិងកំណត់ជ័យ លាភ។

ដូង

សំដៅដល់សារធាតុឬវិធីផ្សេងៗដែលកីឡាករ កីឡាការិនីប្រើប្រាស់ ដើម្បីបង្កើនគុណផលក្នុងការប្រកួត ហើយដែលត្រូវបានច្បាប់ហាម ឃាត់។

ទិដ្ឋភាពកីឡា

សំដៅដល់ការទិញឬលក់សម្ភារៈកីឡា ផលិតផលបរិក្ខារកីឡា សំបុត្រ ទស្សនា ចំណីអាហារកីឡា ភេសជ្ជៈកីឡា ទស្សនីយភាពកីឡា ការ ផ្សព្វផ្សាយតាមប្រព័ន្ធផ្សព្វផ្សាយ ការផ្សាយពាណិជ្ជកម្ម ធានារ៉ាប់រង សេវាសុខភាព អ្នកឧបត្ថម្ភគាំទ្រ ការដោះដូរ ការទិញឬលក់កីឡាករពី ក្លឹបមួយទៅក្លឹបមួយ។

បរិក្ខារកីឡា

សំដៅដល់បរិក្ខារដែលបង្កើតឡើង ជាពិសេស សម្រាប់ទ្រទ្រង់សកម្មភាព កីឡាជាអចិន្ត្រៃយ៍ ដែលមានកីឡដ្ឋាន បន្ទប់ហាត់ប្រាណ អាងហែល ទឹក ទីលានវាយកូនបាល់ មជ្ឈមណ្ឌលប្រណាំងសេះ មជ្ឈមណ្ឌល ប្រណាំងរថយន្តជាដើម។

ព្រឹត្តិការណ៍កីឡា

សំដៅដល់ការជួបជុំប្រកួតរវាងប្រភេទកីឡាមួយឬច្រើនប្រភេទ ថ្នាក់ជាតិ និងអន្តរជាតិ។

ភាសាសកលនៃវិស័យអប់រំកាយនិងកីឡា

សំដៅដល់កិច្ចសហប្រតិបត្តិការអន្តរជាតិ និងការផ្តល់ផលប្រយោជន៍ដល់គ្នាទៅវិញទៅមក ដែលវិស័យអប់រំកាយ និងកីឡាចាំបាច់ត្រូវតែមានមុនអ្វីៗទាំងអស់ ក្នុងការធ្វើឱ្យប្រជាជនលើ សកលលោកចូលរួមវិភាគទានថែរក្សាសន្តិភាពយូរអង្វែង មិត្តភាពនិង ការគោរពគ្នាទៅវិញទៅមក ហើយអ្វីៗទាំងនេះនឹងបង្កើតបានបរិយាកាស អំណោយផលក្នុងការដោះស្រាយបញ្ហាអន្តរជាតិ។

មន្ត្រីជំនាញ/អ្នកឯកទេសកីឡា

សំដៅដល់មន្ត្រីបម្រើការងារក្នុងវិស័យអប់រំកាយនិងកីឡា ហើយបានទទួលការបណ្តុះបណ្តាលហាត់ហ្វឹកហ្វឺនមុនឬក្រោយចូល បម្រើការងារក្នុងប្រភេទកីឡាណាមួយ ដូចជាអាជ្ញាកណ្តាល ជំនួយការ អាជ្ញាកណ្តាល ចៅក្រម គ្រូបង្វឹក ជំនួយការគ្រូបង្វឹក មេដឹកនាំកីឡា គ្រូ អប់រំកាយនិងកីឡា។ល។



វេជ្ជសាស្ត្រអប់រំកាយនិងកិច្ចា សំដៅដល់ផ្នែកមួយនៃវិជ្ជាពេទ្យដែលទាក់ទងនឹងចំណីអាហារកីឡាករ លំហាត់កាយសម្បទា ការព្យាបាល និងការការពាររូបសបណ្តាលមកពីការលេងនិងហាត់កីឡា។

វិទ្យាសាស្ត្រកីឡា សំដៅដល់ការសិក្សាពីចលនារបស់មនុស្ស ជាមុខវិជ្ជាទាក់ទងនឹងវិទ្យាសាស្ត្រ ហើយគេសិក្សាពីចលនាខ្លួនប្រាណមនុស្សនៅគ្រប់បរិបទទាំងអស់ ក្នុងនោះគឺមានបរិបទកីឡានេះដែលសិក្សាអំពីសរីរវិទ្យា ការត្រួតពិនិត្យចលករ ជីវមេកានិក អាហារ និងការទទួលបានចំណីអាហារបច្ចេកវិទ្យាកីឡា របៀបសម្គាល់រូបរាង របៀបចាប់ឬផ្តិះសរសៃ និងការវិភាគគុណផលកីឡា។

វិធានសារពើពន្ធ សំដៅដល់វិធានរបស់រាជរដ្ឋាភិបាល ក្នុងការកាត់បន្ថយពន្ធឬឱ្យរួចពន្ធចំពោះអង្គការសង្គមកីឡា អាជ្ញាធរកីឡា ឬមន្ត្រីជំនាញកីឡាក្នុងគោលបំណងអភិវឌ្ឍវិស័យកីឡា ដែលក្នុងនោះមានពន្ធលើតម្លៃបន្ថែមចំពោះធុរជនឬឧស្សាហករដែលរកស៊ីឬផលិតបរិក្ខារកីឡា ពន្ធលើប្រាក់បៀវត្សនិងពន្ធលើទស្សនីយភាពនៃព្រឹត្តិការណ៍កីឡា។

សហព័ន្ធកីឡា សំដៅដល់ការរួមបញ្ចូលគ្នាដោយស្ម័គ្រចិត្តនៃក្លឹបឬសមាគមកីឡានៅក្នុងថ្នាក់ជាតិមួយៗ។ សហព័ន្ធកីឡាមានពីរទម្រង់គឺសហព័ន្ធពហុកីឡានិងសហព័ន្ធកីឡាទោល។

សម្ភារៈកីឡា សំដៅដល់ឧបករណ៍កីឡាគ្រប់ប្រភេទដូចជាវ៉ាកែត បាល់ ឯកសណ្ឋានកីឡា សម្លៀកបំពាក់ជាដើម។

សីលធម៌កីឡា សំដៅដល់ឥរិយាបថរបស់កីឡាករ កីឡាការិនី មន្ត្រីជំនាញកីឡា និងអ្នកពាក់ព័ន្ធនានា ក្នុងពេលហ្វឹកហាត់និងក្នុងពេលប្រកួតប្រកបដោយភាពសមរម្យ។

អាជ្ញាបណ្ណផលិតសម្ភារៈនិងបរិក្ខារកីឡា សំដៅដល់អាជ្ញាបណ្ណដែលអាជ្ញាធរកីឡាអនុញ្ញាតឱ្យក្រុមហ៊ុនណាមួយផលិតសម្ភារៈនិងបរិក្ខារកីឡា។

អាជ្ញាកណ្តាល សំដៅដល់មន្ត្រីកីឡាដែលទទួលភារកិច្ចដឹកនាំការប្រកួត មានអំណាចដាក់វិន័យដល់កីឡាករ គ្រូបង្វឹក អ្នកដឹកនាំក្នុងពេលប្រកួត និងកំណត់ជ័យលាភីដែលកំពុងប្រកួតក្រោមការដឹកនាំប្រកួតរបស់ខ្លួន។

អប់រំកាយ សំដៅដល់សកម្មភាពដែលយកសំណុំលំហាត់មកប្រើប្រាស់ជាមធ្យោបាយក្នុងការហាត់ហ្វឹកហ្វឺន ដើម្បីគោលដៅសុខភាពផ្លូវកាយនិងផ្លូវបញ្ញា។ ក្នុងបរិបទអប់រំ គេបានសន្មតថា អប់រំកាយគឺជាមុខវិជ្ជាសិក្សាមួយដែល



សិក្សាពីការធ្វើចលនានិងសុខភាពរបស់មនុស្ស។ ក្នុងការបង្រៀន មុខវិជ្ជាអប់រំកាយ គេត្រូវពឹងផ្អែកលើចំណេះដឹងផ្សេងៗទៀតដូចជា កាយវិភាគវិទ្យា សរីរវិទ្យា ចិត្តវិទ្យា គរុកោសល្យជាដើម។

អង្គការរដ្ឋកិច្ចា

សំដៅដល់ស្ថាប័នកីឡាស្ថិតនៅក្នុងរចនាសម្ព័ន្ធគ្រប់គ្រងរបស់រាជរដ្ឋា- ភិបាល ដែលមានភារកិច្ចគ្រប់គ្រងនិងសម្របសម្រួលរាល់សកម្មភាព និងការងាររបស់អង្គការសង្គមកីឡា។

អង្គការសង្គមកីឡា

សំដៅដល់ចលនាកីឡាក្នុងថ្នាក់ជាតិដែលមានក្លឹបឬសមាគមកីឡា សហព័ន្ធកីឡាជាតិ គណៈកម្មាធិការជាតិអូឡាំពិក និងថ្នាក់អន្តរជាតិ ដែលមានសហព័ន្ធកីឡាអន្តរជាតិ ក្រុមប្រឹក្សាសហព័ន្ធកីឡាប្រចាំទ្វីប គណៈកម្មាធិការអន្តរជាតិអូឡាំពិក ក្រុមប្រឹក្សាគណៈកម្មាធិការអូឡាំពិក ប្រចាំទ្វីប។ល។

អង្គការសង្គមវិជ្ជាជីវៈកីឡា

សំដៅដល់អង្គការកីឡាដែលទទួលបន្ទុកការងារអប់រំកាយ និងកីឡានៅតាមសាលារៀននៅតាមអង្គភាពយោធានិងអង្គភាព នគរបាល។ អង្គការមួយចំនួនទៀតដែលធ្វើការងារឬអាជីវកម្មទាក់ទង នឹងការអប់រំកាយនិងកីឡា ដូចជាបណ្តាញព័ត៌មានកីឡា សមាគម គ្រូពេទ្យកីឡា ក៏ស្ថិតនៅក្នុងអង្គការសង្គមវិជ្ជាជីវៈកីឡាដែរ។

ឧស្សាហកម្មកីឡា

សំដៅដល់ទីផ្សារកីឡាដែលក្នុងនោះក្រុមមនុស្សឬអង្គការនានាផលិតនូវ ផលិតផល ធ្វើសកម្មភាពនិងសេវាកម្មផ្តល់ឱ្យអ្នកទទួលសេវាដើម្បីផល ចំណេញ ឬការផលិតនូវផលិតផលនិងសេវាកម្មកីឡាដែលមានគោល បំណងសំខាន់គឺឱ្យបានផលចំណេញ។

